

Профсоюз эшчәнлегенә отчет!

Хәерле көн, хөрмәтле коллегалар!

Профсоюзның мәгариф һәм социаль-хезмәт өлкәләрендәге эшчәнлегенә профсоюз әгъзаларының тормыш сыйфатын яхшыртуга юнәлдерелгән: матди иминлеккә арттыру, сәламәтлеккә саклау, хезмәт нормаларын камилләштерү, мәгариф һәм мәдәни ихтыяжларны канәгатьләндерү, һөнәри осталыкны гәмәлгә ашыру өчен кирәкле шартлар тудыру. Профсоюз структурасының барлык дәрәжәләрендә практик эшкә лаеклы, гадел һәм ачык хезмәт өчен түләү системасын, куркынычсыз, сәламәт хезмәт һәм уку шартларын, психологик уңайлыкны, оптималь һәм сыгымлы эш графигын, гомер буйы дәвамлы һөнәри беләм бирүне тәмин итүне үз эченә ала.

2024-2025 нче уку елында барлыгы 75 профсоюз члены. Һәр профсоюз членының профсоюз билетлары кәгазь профсоюз билетлары электрон билетларга алыштырылды. Хәзер, һәр әгъза Пластик карта профсоюз билетына ия яки мобиль кушымтада профсоюз билетының виртуаль дубликатын куллана.

Шулай ук электрон учет тәртибе барлыкка килде һәм статистик хисап отчетлары да әлеге формада тапшырыла. Бердәм электрон база булдырылды. Барлык 1% күләмендә кергән профсоюз взнослар, акча әйләнеше, керем һәм чыгымнар да үтә күренмәле.

Шулай ук профсоюз мәгълүмат ресурсларының имиджына һәм аларны бердәм корпоратив стильгә китерүгә аерым игътибар бирелде. Беренчел оешмаларның «Татарстан Республикасының Электрон мәгариф» порталында урнашкан Профсоюз бүлекләре бертөрлелеккә китерелде һәм эчтәлек яңартылды, оешманың да битләрен Электронное образование порталында күренеп тора.

Республика профсоюз оешмасы, социаль партнерлыкның төрле формаларын киң кулланып, социаль проектларга һәм программаларга һәрвакыт аерым игътибар бирә. Профсоюз членнарын санаторийларда савыктыру аеруча актуаль булып кала. Профсоюз члены ташламалы санатор-курорт юлламалары белән тәмин ителде. 2024 нче елда мәгариф хезмәткәрләрен шифаханә-курорт дэвалавы, ягъни сертификатлар белән тәмин итүгә күчү турындагы тәкъдимне хупладылар һәм бу өлкәдә инде эш башланды, 3 профсоюз члены Радуга һәм Ижминводы да ял итеп кайттылар, бер профсоюз членына 25 000 сум күләмендә 6 көнгә сертификат

бирелде, эгэр дэ көнөн озынайтасы килэ икэн, остәмә акча түлөп тә була.

Профсоюз буенча "Ярты бәягә юллама" проекты барлыкка килде. Профсоюз юллама бәясенен 50% ка кадәр Профсоюз ташламалары белән шифаханэләрдә ял итәргә тәкъдим итә. 2 профсоюз члены файдаланып ял итеп кайттылар. Жемчужина белән Ижминводы санаторийларында 2 профсоюз члены шушы ташлама белән ял итеп кайттылар.

ТРсы Бюджет өлкәсе хезмәткәрләрен дәүләтнеке булмаган пенсия белән тәмин итү программасы уңышлы тормышка ашырыла. Мәгариф хезмәткәрләре пенсиягә чыккач һәм эш урынын калдырганнан соң республика бюджеты акчалары исәбеннән дәүләтнеке булмаган пенсия фондыннан өстәмә акча ала. Программада мәгариф хезмәткәре катнаша, шулай ук 2023 елның 1 гыйнварыннан «Пенсиягә профсоюз бонусы» дигән яңа проект гамәлгә ашырыла башлады, ягъни өстәмә тагын 300 сум бирелә. Өлегә бонусны исә лаеклы ялдагы хезмәткәрләр ала.

Хезмәткәрләргә социаль-экономик гарантияләрне бирүнең хокукый нигезе 3 яклы (Мөслим башкарма комитеты, мәгариф идарәсе һәм мәгариф хезмәткәрләренең профсоюз оешмалары советы) төзелгән килешүләр нигезендә алып барыла. Килешүдә башка еллардан аермалы буларак, һәр профсоюз эгъзасына социаль хокуклар һәм ярдәм каралган. Шушы килешүләр нигезендә, урыннарда коллективта администрация белән профсоюз комитеты арасында 2024-2025 нче елларга коллектив договорлары, ягъни килешүләре төзелде һәм районның хезмәт һәм мәшгүльлек үзәгендә регистрациягә алынды. Шуны искәртәргә кирәк: коллектив килешүләренең кушымталары (мәсәлән, өстәмә түләүләр, өстәмә ял, эчке тәртип кагыйдәләрендәге үзгәрешләр) үз вакытында коллективка житкерелми. Урыннарда коллектив килешүләрдә каралган ташламаларның үтәлүенә контроль житеп бетми. Шул сәбәпле хезмәткәрләрнең хезмәт, профессиональ, социаль-экономик хокуклары бозыла һәм аларны тикшерү, ачыклау, аңлату эшләрен берөзлексез башкарырга туры килә.

Килешү төзүнең төп максаты администрация белән профсоюз комитеты арасында социаль партнерлыкны үстерү түгел, ә бәлки закон нигезендә хезмәткәрләргә бирелгән хокук һәм гарантияләрне тормышка ашыруны тәмин итү. Шуңа күрә профсоюз

органның хезмәткәрләренң социаль статусларын күтәрү юнәлешендә ныклап эшләве мөһим.

Татарстан Республикасы Министрлар Кабинетының 588 номерлы карары белән жылыту чорында торак урыннары, жылылык һәм яктырту өчен түләү чыгымнарын компенсацияләү өчен аена 1200 сум күләмендә билгеләнде. Әлеге компенсацияне 44 педагогик хезмәткәр һәм лаеклы ялдагы хезмәткәрләр алалар.

Профсоюз оешмалары Советы, урыннарда профсоюз комитетлары тарафыннан культура-масса, спорт-сәламәтләндерү эшләрен үстерү юнәлешендә дә күләмле эшләр эшләнә. Бәйрәмнәрне күңелле итеп үткәрү, спорт-сәламәтлек чаралары һәрдаим үтеп тора. Укытучылар көнен билгеләп үтү, мәгариф өлкәсендә эшләүче һәм аларның 11 нче сыйныфны бетерүче балаларын котлау, 8 март һәм 23 февраль бәйрәмнәре белән котлау, некрологлар бирү, профсоюз әгъзаларының эти-әниләре, гаилә әгъзалары вафат булган очракта бирелә торган материал ярдәм, яңа ел бәйрәмен уздыру өчен профсоюз бюджетыннан акчалар тотыла. Укытучылар көнен билгеләп үтүгә, 8 март һәм 23 февраль бәйрәмнәре белән котлау, яңа ел бәйрәмен уздыру өчен профсоюз бюджетыннан 30 000 сум күләмендә акча бирелде, 10 профсоюз членына 1000 шәр сумнан 10 000 сум, газетага некролог бирүгә 550 сум күләмендә акча бирелде, юбиллярны котларга 1000 сум, түләү операция ясаткан профсоюз членына да ярдәм күрсәтелде, Профсоюз оешмасы һәрвакыт һәр профсоюз членына ярдәм күрсәтү ягында. Бердәм булып, тату гына шушы өлкәдә эшләребезне күрсәтик.

Профсоюз комитеты рәисе: Амирова М.Р.